



### రామయ్యకు స్వర్ణ పుష్పార్చన



స్వామివారికి నిత్యకళ్యాణం జరిపిస్తున్న అర్చకులు

భద్రాచలం, నవంబర్ 19 : భద్రాచలం సీతారామచంద్రస్వామి దేవస్థానంలో మూలవరులకు ఆదివారం 108 స్వర్ణ పుష్పాలతో అర్చన చేశారు. ఉదయం ప్రత్యేక అభిషేకం నిర్వహించారు. అభిషేకంలో పాల్గొన్న భక్తులు పరవశించి పోయారు. స్వామి వారి నిత్య కళ్యాణమూర్తులను బేదా మండపానికి తీసుకొచ్చి శాస్త్రోక్తంగా నిత్య కళ్యాణం జరిపించారు. దాతలకు స్వామివారి ప్రసాదాలు, శేష వస్త్రాలను అందజేశారు.

### అన్నదాన పథకానికి వితరణ

భద్రాచలం, నవంబర్ 19 : భద్రాచలం సీతారామచంద్ర స్వామి దేవస్థానం ఆధ్వర్యంలో నిర్వహించే ఉచిత అన్నదాన పథకానికి వెబ్సైట్‌ని అనంతపురానికి చెందిన సురేంద్రబాబు రూ.1 లక్ష విరాళం అందజేశారు. ఆదివారం రామయ్యను దర్శించుకొని ప్రత్యేక పూజలు చేశారు. అనంతరం అధికారి లింగాల సాయిబాబాకు అన్నదాన పథకానికి విరాళం అందజేస్తున్న దాత రూ.లక్ష చెక్కును అందజేసి రశీదు తీసుకున్నారు. చారుగుళ్ల గిరి పాల్గొన్నారు.



అన్నదాన పథకానికి విరాళం అందజేస్తున్న దాత

### శ్రీనివాసమ్ ఆలయానికి శంకుస్థాపన

చర్ల, నవంబర్ 19 : సప్త ద్వార శ్రీనివాసమ్ క్షేత్ర నిర్మాణ కమిటీ ఆధ్వర్యంలో మండల కేంద్రం చర్ల బస్టాండు వెనుక ఆదివారం సప్తద్వార శ్రీనివాసమ్ ఆలయానికి శంకుస్థాపన వైభవంగా జరిగింది. వందలాది భక్తులు పాల్గొన్నారు.



ఆలయ శంకుస్థాపనలో భక్తులు

### అయ్యప్పదీక్షాపరుల ప్రత్యేక పూజలు



నర్సాపురం ద్వారా శక్తితిర్లింగ క్షేత్రానికి వెళ్తున్న అయ్యప్పదీక్షాపరులు

దుమ్ముగూడెం, నవంబర్ 19 : అయ్యప్ప దీక్షాపరుల పాదయాత్రతో హిందూ ధర్మాన్ని పరిరక్షించాలనే సంకల్పంతో భద్రాచలానికి చెందిన సుమారు 100 మంది అయ్యప్ప దీక్షాపరులు దుమ్ముగూడెం మండలం నర్సాపురంలో కొలువైన ద్వారా శక్తితిర్లింగ క్షేత్రానికి పాదయాత్రగా తరలివచ్చారు. 15 కిలోమీటర్లు అయ్యప్ప దీక్షా పరులు పాదయాత్రగా వచ్చి ఇక్కడ స్వామివారికి ప్రత్యేక పూజలు నిర్వహించారు. వాడవాడలా హిందూ ధర్మ ప్రాముఖ్యతను ప్రజలకు చాటిచెప్పేందుకు పాదయాత్ర చేపట్టిన్నట్లు తెలిపారు.

### పూర్వ విద్యార్థుల ఆత్మీయ సమ్మేళనం

లక్ష్మీదేవిపల్లి, నవంబర్ 19 : జిల్లాలోని రుద్రంపూర్ సెయింట్ జోసెఫ్ హైస్కూల్లో 1987-88 సంవత్సరంలో పదో తరగతి పూర్తి చేసుకున్న పూర్వ విద్యార్థుల మండల కేంద్రంలోని ఓ ఫంక్షన్ హాల్లో ఆదివారం ఆత్మీయ సమ్మేళనం నిర్వహించారు. 35 సంవత్సరాల తర్వాత వారు కలుసుకొని తమ మధురానుభూతులను పంచుకున్నారు. చిన్ననాటి స్మృతులను గుర్తు చేసుకున్నారు. ఈ ఆత్మీయ సమ్మేళనానికి మన తెలంగాణలో వారేకాక ఇతర రాష్ట్రాల్లో, విదేశాల్లో స్థిరపడిన వారు హాజరయ్యారు.



# కేటీఆర్ పర్యటన విజయవంతం

భద్రాచలం, నవంబర్ 19 : ఐటీ, పురపాలక శాఖా మంత్రి కేటీఆర్ భద్రాచలం రోడ్ షో విజయవంత మైంది. షెడ్యూల్డ్ కంటే రెండు గంటలు అలస్యంగా రోడ్ షో ప్రారంభమైనప్పటికీ చర్ల, దుమ్ముగూడెం ప్రాంతాల నుంచి వచ్చిన ప్రజలు ఎంతో ఓపికతో ఎదురుచూశారు. అంబేద్కర్ సెంటర్లోని రవి లాడ్జీ, భగవాన్ స్పీట్స్ భవనంపై, పక్కనే ఉన్న రూపా ఆటో మొబైల్స్ భవనంపై ప్రజలు ఎక్కి కేటీఆర్ రోడ్ షోను తిలకించారు. కేటీఆర్ వచ్చి రావడంతోనే బారికేడ్లకు ఆవల ఉన్న ప్రజలతో కరచాలనం చేయడంతో ప్రజలు ఆయనతో కరచాలనం చేయడానికి పోటీపడ్డారు. ఒక్క సారిగా మంత్రి కేటీఆర్ ప్రజల దగ్గరకు వెళ్లడంతో వారు మురిసిపోయారు. తమ ఆరాధ్య నాయకుడిని అతిదగ్గర నుంచి చూడటమే కాకుండా తమతో కరచాలనం చేయడంతో వారి ఆనందంతో పొంగిపోయారు. అనంతరం ఆయన మహిళలను ఉద్దేశించి మాట్లాడుతూ 18వ ఖట్ నిండిన ప్రతి ఆడబిడ్డకు 'సౌభాగ్య లక్ష్మి' పథకం ద్వారా ప్రతి నెల రూ.3 వేలు అందజేస్తామని, అలాగే మీ అత్తలకు, అమ్మలకు కూడా ఆసరా పింఛన్లు రూ.5 వేలు ఇస్తామని చెప్పగానే మహిళలు చప్పట్లతో తమ ఆనందాన్ని తెలిపారు. బీఆర్ఎస్ ఎమ్మెల్యే అభ్యర్థి డాక్టర్ తెల్లం వెంకట్రావు, ఎమ్మెల్యే తాతా మధుసూదన్, ఎంపీ కవిత, అశ్వారావుపేట మాజీ ఎమ్మెల్యే తాటి వెంకటేశ్వర్లు, చర్ల వ్యవసాయ మార్కెట్ కమిటీ మాజీ చైర్మన్ బోదెబోయిన బుచ్చయ్య, నియోజకవర్గ మాజీ ఇన్చార్జి మానె రామకృష్ణ, బీఆర్ఎస్ భద్రాచలం మండల అధ్యక్ష, కార్యదర్శులు అరికెల్ల తిరుపతిరావు, కొండేశెట్టి కృష్ణమూర్తి, చర్ల, దుమ్ముగూడెం, వెంకటాపురం, వాజేడు మండల అధ్యక్ష, కార్యదర్శులు పాల్గొన్నారు.



ప్రజలతో కరచాలనం చేస్తున్న మంత్రి కేటీఆర్

### దుమ్ముగూడెం నుంచి..

దుమ్ముగూడెం, నవంబర్ 19 : మండల కేంద్రమైన లక్ష్మీనగరంతోపాటు మండలవ్యాప్తంగా బీఆర్ఎస్ నాయకులు ఆదివారం భద్రాచలంలో జరిగిన మంత్రి కేటీఆర్ రోడ్ షోకు భారీగా తరలివెళ్లారు. గ్రామాల్లో ప్రత్యేకంగా వాహనాలను ఏర్పాటు చేసుకుని బీఆర్ఎస్ మండల అధ్యక్షుడు అన్న సత్యనారాయణమూర్తి, జడ్పీటీసీ తెల్లం సీతమ్మ, ఎంపీపీ రేసు లక్ష్మి, మండల కార్యదర్శి కణితి రాముడు ఆధ్వర్యంలో వీరంతా ఆయా గ్రామాల నుంచి ప్రత్యేక వాహనాలతో భద్రాచలం రోడ్ షోకు తరలివెళ్లారు. కార్యక్రమంలో ప్రజాప్రతినిధులు, నాయకులు, కార్యకర్తలు, అభిమానులు పాల్గొన్నారు.



వాజేడు నుంచి రోడ్డుషోకి తరలివెళ్తున్న బీఆర్ఎస్ నాయకులు

### రామన్నకు రామయ్య ప్రతిమ అందజేత

భద్రాచలం, నవంబర్ 19 : భద్రాచలం రోడ్ షోలో పాల్గొన్న బీఆర్ఎస్ వర్కింగ్ ప్రెసిడెంట్, ఐటీ, పరిశ్రమల శాఖా మంత్రి కేటీఆర్ కు చర్ల వ్యవసాయ మార్కెట్ కమిటీ మాజీ చైర్మన్ బోదెబోయిన బుచ్చయ్య సీతారామచంద్రస్వామి ప్రతిమను అందజేశారు. సారపాక హెలి పాడ్ వద్ద ఆయనకు బీఆర్ఎస్ నాయకులు ఘనస్వాగతం పలికారు. ఈ సందర్భంగా బుచ్చయ్య రామయ్య ప్రతిమను మంత్రి కేటీఆర్ కు అందించారు.



కేటీఆర్ రోడ్ షోకి వెళ్తున్న వెంకటాపురం బీఆర్ఎస్ శ్రేణులు

### పథకాలకు ఆకర్షితులై బీఆర్ఎస్ లో చేరిక

భద్రాచలం, నవంబర్ 19 : తెలంగాణలో అమలవుతున్న అభివృద్ధి, సంక్షేమ పథకాలకు ఆకర్షితులై కాంగ్రెస్ సీనియర్ నాయకుడు డాక్టర్ ఎన్.సత్యం(గొల్ల డాక్టర్) బీఆర్ఎస్ లో చేరారు. ఆదివారం భద్రాచలం అంబేద్కర్ సెంటర్లో జరిగిన కేటీఆర్ రోడ్ షోలో ఎమ్మెల్యే తాతా మధుసూదన్ ఆధ్వర్యంలో మంత్రి కేటీఆర్ చేతుల మీదుగా బీఆర్ఎస్ కండువా కప్పకున్నారు. కాంగ్రెస్ లో



మంత్రికి రామయ్య ప్రతిమను అందజేస్తున్న బుచ్చయ్య

తగిన గౌరవం దక్కకపోవడంతో తెల్లం వెంకట్రావును ఎలాగైనా ఈసారి గెలిపించుకోవాలనే లక్ష్యంతో బీఆర్ఎస్ లో చేరారు. డాక్టర్ సత్యం చేరికతో భద్రాచలంలో బీఆర్ఎస్ మురిత పుంజుకొన్నట్లు.

## కొత్త దంతెనంలో బీఆర్ఎస్ ప్రచారం

దుమ్ముగూడెం, నవంబర్ 19 : మండల పరిధిలోని కొత్త దంతెనం గ్రామంలో 125 బూత్ లో బీఆర్ఎస్ భద్రాచలం అభ్యర్థి తెల్లం వెంకట్రావు గెలుపు కోరుతూ ఆ పార్టీ నాయకులు ఆదివారం ఇంటింటి ప్రచారం నిర్వహించారు. బీఆర్ఎస్



కొత్త దంతెనంలో ప్రచారం చేస్తున్న బీఆర్ఎస్ నాయకులు

అమలచేస్తున్న సంక్షేమ, అభివృద్ధి పథకాలతో పాటు మ్యూసికెస్టో కరపత్రాలను పంపిణీ చేసి తెల్లంను భారీ మెజార్లతో గెలిపించాలని కోరారు. కార్యక్రమంలో అన్నె వరుణ, రోహిత్, ఎస్పీ సెల్ మండల అధ్యక్షుడు మోతుకూరి శ్రీశాంత్, విద్యార్థి సంఘ అధ్యక్షుడు కొత్తా మల్లే శ్వరరావు, ఎస్పీ సెల్ అధ్యక్షుడు సుబ్బారావు, మైనార్టీ సెల్ కార్యదర్శి ఖాదర్ పాషా, యూత్

నాయకులు అల్లాడి వంశీ, కొత్తా అమృతరావు, కొత్త సన్నిహారావు, తడికల వినోద్, వినయ, పవన్, కొండయ్య, వెంకి, ముడి ప్రసాద్, డేగల నవీన్, వసంత్, మోతుకూరి వెంకటేశ్, మోతుకూరి అనిల్, అల్లాడి రాకేష్, కాకర్ల రాజేశ్, కొత్త సంజయ్, మారెళ్ల సాయి, కిరణ్, మోతుకూరి నరేష్, మోతుకూరి కోటేశ్ పాల్గొన్నారు.

## హైదరాబాద్ జిల్లా జడ్డిగా భద్రాద్రి వాసి

భద్రాచలం, నవంబర్ 19 : హైదరాబాద్ జిల్లా జడ్డిగా పదోన్నతి పొందిన భద్రాద్రి వాసి, వరంగల్ సీనియర్ సివిల్ జడ్జి మండా వెంకటేశ్వరరావును భద్రాచలం బార్ అసోసియేషన్ సభ్యులు



వెంకటేశ్వరరావు దంపతులను సత్కరిస్తున్న భద్రాచలం బార్ అసోసియేషన్ సభ్యులు

షన్ ఆధ్వర్యంలో ఆదివారం ఘనంగా సత్కరించారు. ఆయనకు తెలంగాణ రాష్ట్ర ఎండోమెంట్ చైర్మన్ హైకోర్టు బాధ్యతలు అప్పగించింది. కార్యక్రమంలో భద్రాచలం జ్యూడిషియల్ ఫస్ట్ క్లాస్ మెజిస్ట్రేట్ వెంకటేశ్వరరావు, భువనగిరి ట్రిబ్యునల్ సివిల్ జడ్జి దేవరపల్లి నాగేశ్వరరావు, భద్రాచలం బార్ అసోసియేషన్ అధ్యక్షులు కోట దేవదానం, హైకోర్టు న్యాయ వాది కృష్ణమాచారి, సీనియర్ న్యాయవాదులు కృష్ణకుమార్, పీవీ రమణారావు, కొత్తగూడెం బార్ అసోసియేషన్ అధ్యక్షుడు రమేష్ మక్కం, బార్ అసోసియేషన్ సభ్యులు కొలిచలం నవీన్, ముత్యా కిషోర్, గొడపర్తి నాగ రాజు, కొడాలి శ్రీనివాసన్, అక్టర్, సాల్మన్ రాజ్, రాము, పామరాజు తిరుమలరావు, కృష్ణకుమార్, కేవీ రమణ, అరుణాశ్రీ పాల్గొన్నారు.